

Wakar Aure a Kasar Hausa

[Page 1]

Bismi l-Lāhi al-Raḥmāni al-Raḥīm

Ṣallallāhu ‘alā l-Nabiyyi l-Karīm

Allāhu Ṣalli ‘alā l-Nabiyyika Muṣṭafā

Wal āli wal ashābihi bāki ḍāy

Ya ku mutane nai kira ku taho ku ji.

Wakar da zan a cikinta zan muku tambaya.

“Ku gayan ḥaqīqa mai yake wahalar da mu?”

Auren kasarnan namu na ga yana wuya.

Fa ku ce da ni kin gaskiya domin haka,

Kana da son karya garemu gaba ḍāya.

Shin masu son karya su wane ne kuwa?

Su ne iyayen ḍiya mutane kun jiya?

Fa da ka ga yarinya kana so sai ka ji,

Sun ce fa kai zance ka barnata dukiya.

Kayan da du ba zai amfani ba wai

Kuma shi iyayen ya suke so kun jiya!

Domin ko shi kaya na zance na gani

Ai bai da amfāni gare mu gaba ɗaya.

Domin uban ya ba ya amfāni da shi

In ko yana yi asanar da ni, na ji gaskiya.

Haka ma uwar ya ba ta amfāni da shi

Ba wanda zai mora cikinsu gaba ɗaya.

Ita ma amarya, ba ta amfāni da shi,

Ko da tana yi sai kaɗan bisa gaskiya.

Domin da kaishi gidanta, in ka shegari,

Ta yi sai ta soma rabar da shi baki ɗaya.

Fa kuɗin ciki ko da fa sun kai fam biyar,

Duka ai maroƙa za abaiwa kun jiya!

Kwalbar turare ko fa tai dozin guda

Ata kai ce kullifi ta rabas da gaba ɗaya.

Dan sabulun wanka da foda ma kuwa

Su ne abin wasa waje nata kun jiya

Yara fa ko sun goma, in dai sun shiga

Kowa ba za ya fito ba sai da guda ɗaya

Haka nan fa zai watse a banza kun jiya

In ya daɗe a wajenta yai sati guda

Kuma sai ta jau fitina ta cewar "Banda mai

har sabulun wanka fa ba ni da ko ɗaya”

Wato da rana idan fa ta ce ma haka

In ko dare ya yi ta fuce baki ɗaya

Kaya na zance ya zamo fitina ashe

Sababinsa aure zai mace baki ɗaya!